

İstifadəsi üzrə təlimat
KOLDİSEPT nanoSİLVER
nazal sprey

Tibbi vasitə.

Dərman vasitəsi deyildir.

Təsiredici maddələr: Təmizlənmiş su (Purified water<90%), qliserin (Glycerin<5%), gümüş nanokolloidi (Nanocolloid silver solution 5%-10%), sorbitol (Sorbitol 3%-5%), natrium benzoat (Sodium benzoate<1%), kalium dihidrofosfat (Potassium dihydrogen phosphate<0,5%), kalium xlorid (Potassium chloride<0,5%), natrium xlorid (Sodium chloride<0,5%), kalsium xlorid heksahidrat (Calcium chloride hexahydrate<0,5%), maqnezium xlorid heksahidrat (Magnesium chloride hexahydrate<0,5%), İrlandiya mamırının ekstraktı (Chondrus cypus extract 1%-5%), limon turşusu (Citric acid<1%).

İstifadəsinə göstərişlər

Nazal sprey (burun spreyi) şəklində istifadəyə buraxılan Koldisept nanoSilver tibbi vasitə – burun boşluğunun selikli qişasında quruluq və qıcıqlanma hissini aradan qaldırır və eyni zamanda, xüsusilə, aşağıda göstərilən vəziyyətlərdə burunun selikli qişasını xarici mühitin zərərli faktorlarının təsirindən qoruyur:

- infeksiya və allergik rinit zamanı;
- atrofik rinit zamanı;
- burunun selikli qişasına zədələyici təsir göstərən dərman preparatlarından istifadə etdikdə;
- sinusitlərdə;
- xarici mühitin zərərli faktorlarının (çirkli havanın, tozun, ekstremal temperaturların) təsirinə məruz qaldıqda;
- tütündən istifadə etdikdə;
- mərkəzləşdirilmiş istilik və ya kondisiyalaşdırılma sisteminin təsiri nəticəsində burunun selikli qişasının quruluğu;
- yaşlı şəxslər.

Koldisept nanoSilver nazal sprey tibbi vasitə – burunun selikli qişasının regenerasiyasını dəstəkləməklə və yağı hissini aradan qaldırmaqla, selikli qişanı nəmləndirir və sakitləşdirir. Tibbi vasitənin tərkibinə bakteriyaların inkişafını məhdudlaşdıran gümüş nanohissəcikləri daxildir. Tibbi vasitə, selikli qişaları bakteriyaların və virusların təsirindən qoruyan və onların regenerasiyasını dəstəkləyən gel təbəqəsinin əmələ gəlməsinə səbəb olur. Tibbi vasitənin göstərilən xüsusiyyəti, onun tərkibinə daxil olan mineral duzların və bitki ekstraktlarının mövcudluğu ilə əlaqədardır.

Tibbi vasitənin istifadəsi üçün şərtlər: fərdi tələbatlara müvafiq sisteməlik istifadə üçün nəzərdə tutulmuşdur.

Texniki və funksional xarakteristikaları

<i>Parametrin adı</i>	<i>Təsviri</i>
<i>Tibbi vasitənin təsviri və quruluşu</i>	Dozalayıcı-pompa və püskürdücü ilə təchiz olunmuş plastik qoruyucu qapaqlı flakonda maye. 1 flakon içlik vərəqə ilə birlikdə karton qutuya qablaşdırılır.
<i>Dolma həcmi</i>	20 ml (200 doza; 0,1 ml/dozada).
<i>Möhtəviyyatın xarakteristikası</i>	İçərisində gözlə görünən həll olunmayan hissəciklər aşkar edilməyən şəffaf, homogen maye.

İstifadə qaydası və dozası

Dozalanma rejimi

Nazal sprey formasında istifadəyə buraxılan Koldisept nanoSilver nazal sprey tibbi vasitə –

vərdişolmanın, əlavə effektlərin və ya ağırlaşmaların meydana çıxması riski olmadan uzun müddət ərzində istifadə edilə bilər. Tibbi vasitə gündə 3-4 dəfə istifadə edilir. İstifadə müddəti 30 gündən artıq olmamaqla, fasiləsiz istifadə üçün nəzərdə tutulmuşdur.

İstifadə qaydası

1. İlk dəfə istifadə etməzdən əvvəl dozalayıcı-pompanı sınamaq məqsədi ilə bir neçə dəfə sıxmaq lazımdır.
2. Püskürdücü burun boşluğuna daxil edilməlidir.
3. Hər bir burun keçəcəyinə 1-2 doza püskürdülməlidir.

Tibbi vasitənin istifadəsi ilə əlaqəli əlavə effektlər, digər tibbi vasitələrlə və ya müxtəlif dərman preparatları ilə birlikdə istifadəsi

Əlavə effektlər barədə heç bir məlumat yoxdur.

Yüksək həssaslığa malik pasiyentlərdə allergiya simptomlarının meydana çıxması istisna edilmir. Allergiya simptomları meydana çıxdığı halda, tibbi vasitənin istifadəsini dayandırmaq tələb olunur.

İstifadəsi üzrə təlimatda qeyd olunmayan bütün əlavə effektlər, arzuolunmayan reaksiyalar, dərman vasitələrinin bir-biri ilə qarşılıqlı təsir xüsusiyyətləri, göstərilən tibbi vasitənin istifadəsi zamanı pasiyentin həyatı və sağlamlığı üçün təhlükəli olan faktlar və vəziyyətlər barədə pasiyentin müalicə olunduğu ölkənin səlahiyyətli orqanına məlumat verilməlidir.

Əks göstərişlər

- Komponentlərə qarşı fərdi dözümsüzlük;
- metallik gümüşə qarşı allergiya.

Xüsusi göstərişlər və ehtiyat tədbirləri

Tibbi vasitənin gözlərin selikli qişasına təsadüfən düşməsindən çəkinmək lazımdır.

Narahatlığa səbəb ola bilən istənilən simptomlar meydana çıxdığı halda, tibbi vasitənin istifadəsi dayandırılmalıdır.

Püskürdücünün çirklənməsi qeyd olunduqda, onu çıxarmaq, axar su altında yumaq və sonra, qaynatmaq və ya qaynar su ilə yaxalamaq lazımdır.

Hamilə qadınlara və 6 yaşa qədər uşaqlara tibbi vasitəni yalnız həkim nəzarəti altında istifadə etmək tövsiyə olunur.

Buraxılış forması

20 ml məhlul, nazal sprey dozalayıcı-pompa və püskürdücü ilə təchiz olunmuş plastik qoruyucu qapaqlı plastik flakonda. 1 flakon içlik vərəqə ilə birlikdə karton qutuya qablaşdırılır.

Saxlanma şəraiti

25° C-dən yuxarı olmayan temperaturda, quru və uşaqların əli çatmayan yerdə saxlamaq lazımdır.

Yararlılıq müddəti

3 il.

Yararlılıq müddəti bitdikdən sonra istifadə etmək olmaz.

İstehsalçı

ARKONA Qjeqoja Kalbarçik Stomatoloji Farmakologiya Laboratoriyası, Nasutuv 99C, 21-025 Nemtse, Polşa.

Qablaşmanın üzərində qeyd olunan simvolların təsviri

	Yararlılıq müddəti:
	Seriyası:
	İstifadəsi üzrə təlimatla tanış olmaq lazımdır
	Avropa standartlarına uyğunluq işarəsi